

10324 - ئىلىم تەلەپ قىلغۇچىنىڭ ئەدەپ-قائىدىلىرى نېمىلەردىن ئىبارەت؟

سۇئال

ئاللاھ تائالا ماڭا ئىلىم تەلەپ قىلىشتىن ئىبارەت نېمەت ئاتا قىلدى، ئىلىم تەلەپ قىلغۇچى ئۆزىدە يېتىلدۈرۈشى كېرەك بولغان ئەدەپ-ئەخلاق توغرىسىدا ماڭا نەسىھەت قىلىشىڭلارنى سورايمەن؟.

ئىخچام جاۋاب

ئىلىم تەلەپ قىلغۇچى ئۆزىدە يېتىلدۈرۈشى كېرەك بولغان ئەدەپ-ئەخلاق: سەۋرچان بولۇش، ئىخلاسمەن بولۇش، ئوقۇغان ئىلىمگە ئەمەل قىلىدىغان بولۇش، دائىم ئاللاھنىڭ كۆزىتىپ تۇرىدىغانلىقىنى ئېسىدىن چىقارماسلىق، ۋاقىتنى چىڭ تۇتۇش، پۇختا ۋە تولۇق ئىگىللەش، كۆپ كىتاپ كۆرۈش، ياخشى ھەمرا تاللاش ۋە ئۇستازلارغا ھۆرمەت قىلىدىغان ئەدەپلىك بولۇش قاتارلىقلار.

تەپسىلى جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن. بۇ يەردە ئىلىم تەلەپ قىلغۇچىلار زىننەتلىنىشى تەلەپ قىلىنىدىغان بىر تۈرلۈك ئەدەپلەر بار، سىز ئىلىم تەلەپ قىلىش يولىدا بۇنى لازىم تۇتىشىڭىز ئاللاھ تائالا ئۇنىڭ بىلەن سىزنى چوقۇم مەنپەئەتلەندۈرىدۇ:

- سەۋرچانلىق:

ھۆرمەتلىك قېرىندىشىم! ئىلىم تەلەپ قىلىش بولسا پەزىلەتلىك ئىشلاردىن بولۇپ، بۇنىڭغا ھېرىش-چارچاش يوللىرىنى بېسىپ ئۆتكەندە يەتكىلى بولىدۇ. ئەبۇ تەممەم ئۆزىگە خىتاب قىلىپ مۇنداق دەيدۇ: "قوي مېنى، ئۈستۈنلۈكىدىن ئەڭ يۇقىرى پەللىگە يېتەي، قىيىنچىلىققا چىدىمىساڭ يۇقىرى پەللىگە يېتەلمەيسەن، يۇقىرى پەللىگە يېتىشنى ئاددى دەپ قارامسەن، چوقۇم ھەسەل ھەرىسىنىڭ نەشتىرى ھەسەلسىز بولمايدۇ.

يەنە بىر شائىر مۇنداق دەيدۇ: شان-شەرەپكە يېتىش ئۈچۈن ئۆمۈلىدىم، يۈگۈرگەنلەر كۆپ جاپا تارتىش بىلەن شان-شەرەپكە يەتتى، شان-شەرەپ نۇرغۇن كىشىلەرنى چارچىتىپ زىرىكتۈردى، ۋاپا قىلغان ۋە سەۋىر قىلغانلارغا ئۇچراشتى، سەن شان-شەرەپنى يەيدىغان خورما دەپ ئويلىمىغىن، ئاچچىق قىيىنچىلىقلارغا تېتىمىغۇچە شان-شەرەپكە يېتەلمەيسەن.

سەۋىر قىلغىن، سەۋىرچان بولغىن، ئەگەر جىھاد قىسقا بولسىمۇ سەۋىر قىلغىن. ئىلىم تەلەپ قىلغۇچىنىڭ سەۋىرچانلىقى ئاخىرقى ھاياتىغىچە بولىدۇ. بۇ توغرىدا ئاللاھ تائالا مۇنداق دەيدۇ: **يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ** **لَعَلَّكُمْ تُفْلِحُونَ** تەرجىمىسى: «ئى مۆمىنلەر! تائەت - ئىبادەتنىڭ مۇشەققەتلىرىگە ۋە سىلەرگە يەتكەن ئېغىرچىلىقلارغا سەۋىر قىلىڭلار، دۈشمەنلەرگە قارشى زىيادە چىداملىق بولۇڭلار، (چېگىرالىرىڭلارنى ساقلاپ) جىھادقا تەييار تۇرۇڭلار، مەقسىتىڭلارغا يېتىش ئۈچۈن ئاللاھتىن قورقۇڭلار (يەنى ئۇنىڭ ئەمرىگە مۇخالىپەتچىلىك قىلماڭلار)». [سۈرە ئال ئىمران 200 - ئايەت].

– ئىخلاىس بىلەن ئىش قىلىش:

بارلىق ئىشلىرىڭىزدا ئىخلاىسنى لازىم تۇتۇڭ، سىزنىڭ مەقسىتىڭىز ئاخىرەت دىيارى ۋە ئاللاھ رازىلىقى بولسۇن، رىيادىن، ئۆزىڭىزنى نامايەندە قىلىشتىن، تەڭ – تۈشلىرىڭىزدىن ئۈستۈن بولۇشتىن ھەزەر قىلى. بۇ توغرىدا پەيغەمبەرئەلەيھىسسالام مۇنداق دېگەن: «ئالىم – ئۆلىمالار بىلەن بەس – مۇنازىرە قىلىش، نادانلارنى ئۆزىگە قارىتىش ياكى كىشىلەرنى ئۆزىگە ئەگەشتۈرۈش مەقسىتىدە ئىلىم ئۈگەنلەرنى ئاللاھ تائالا دوزاخقا كىرگۈزىدۇ». نىسائى رىۋايىتى 2654 – ھەدىس. شەيخ ئەلبانى ھەسەن دەپ "نىسائىنىڭ سەھىھ ھەدىسلەر توپلىمىدا" كەلتۈرگەن.

ئومۇمەن سىز ئىچكىرى ۋە تاشقىرى جەھەتتىن ۋە چوڭ – كىچىك گۇناھلاردىن پاك بولۇڭ.

– ئىلىمگە ئەمەل قىلىش:

شۇنى بىلىشىڭىز كېرەككى، ئىلىمغا ئەمەل قىلىش دېگەن ئىلىمنىڭ مېۋىسىدۇر، ئىلىمنى ئۈگىنىپ ئۇنىڭغا ئەمەل قىلمىغان كىشى توغرىسىدا ئاللاھ تائالا قۇرئان كەرىمدە مىسال بايان قىلىپ مۇنداق دەيدۇ: **مَثَلُ الَّذِينَ حُمِلُوا التَّوْرَةَ ثُمَّ لَمْ يَحْمِلُوهَا كَمَثَلِ** **الْحِمَارِ يَحْمِلُ أَسْفَارًا بِئْسَ مَثَلُ الْقَوْمِ الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ** تەرجىمىسى: «تەۋراتنى كۆتۈرۈشكە (يەنى ئەمەل قىلىشقا) تەكلىپ قىلىنغان، ئاندىن ئۇنى كۆتۈرمىگەنلەر (يەنى تەۋرات بېرىلگەن ۋە ئۇنىڭغا ئەمەل قىلىشقا تەكلىپ قىلىنغان بولسىمۇ، ئۇنىڭغا ئەمەل قىلمىغان ۋە ھىدايەتتىن پايدىلانمىغان يەھۇدىيلار) خۇددى كىتاب يۈكلەنگەن ئېشەككە ئوخشايدۇ (يەنى پايدىلىق چوڭ – چوڭ كىتابلارنى ئۈستىگە ئارتىۋالغان، چارچاشتىن باشقا، ئۇلاردىن ھېچقانداق پايدىلانمايدىغان ئېشەككە ئوخشايدۇ)، ئاللاھنىڭ ئايەتلىرىنى ئىنكار قىلغان قوۋمنىڭ مىسالى نېمىدېگەن يامان! ئاللاھ زالىم قەۋمنى ھىدايەت قىلمايدۇ». [سۈرە جۇمە 5 - ئايەت].

ئىلىمىز ئەمەل قىلغان كىشىنى خىرىستىئانلارغا ئوخشاتتى، ئۇلار پاتىھە سۈرىسىدە زىكىر قىلىنغان ئازغۇنلاردۇر.

دەرسلىك قىلىدىغان كىتابلار 20181 – نومۇرلۇق سوئالنىڭ جاۋابىدا زىكىر قىلىندى. مۇھىم بولغانلىقى ئۈچۈن بۇنىڭغا مۇراجىئەت قىلىنسۇن.

ئاللاھنىڭ دائىم كۆزىتىپ تۇرىدىغانلىقىنى ئېسىدىن چىقارماسلىق:

ئاشكارا-يوشۇرۇن ئىشلاردا ئاللاھنىڭ دائىم كۆزىتىپ تۇرىدىغانلىقىنى لازىم تۇتۇش بىلەن رەببىڭىزنىڭ تەرىپىگە قورقۇنۇش ۋە ئۈمىت ئارىسىدا ھەرىكەت قىلىش، چۈنكى بۇ ئىككىسى مۇسۇلمان ئۈچۈن قۇشنىڭ ئىككى قانىتىغا ئوخشاشتۇر. پۈتۈن ۋۇجۇدىڭىز بىلەن ئاللاھ تائالاغا يۈزلىنىش، دىلىڭىزنى ئاللاھنىڭ مۇھەببىتىگە تولدۇرۇش، تىلىڭىز ئاللاھنىڭ زىكرى بىلەن ھەرىكەتلىنىپ تۇرسۇن، ئاللاھ تائالانىڭ ھېكمىتى ۋە ھۆكۈملىرى بىلەن خۇرسەن بولۇپ، خۇشاللىنىپ كۆڭلىڭىزنى خۇرسەن قىلىش.

ھەر قېتىم سەجدە قىلغاندا ئاللاھ تائالاغا دۇئانى كۆپ قىلىش، ئاللاھ تائالا سىزگە ئىلىم يولىنى ئېچىپ بەرگەي ۋە مەنپەئەتلىك ئىلىم ئاتا قىلغاي، سىز ئاللاھ تائالا بىلەن سەمىمى بولسىڭىز، ئاللاھ سىزنى مەنپەئەتلىك ئىلىمغا مۇۋەپپەقىيەت قىلىدۇ، بۇنىڭغا ياردەم بېرىدۇ، سىزنى رەببىنى ئالىم-ئۆلىمالارنىڭ مەرتىۋىسىگە يەتكۈزىدۇ.

- ۋاقىتنى چىڭ تۇتۇش:

ئى ئەقىللىق يىگىت! ياش ۋاقىتىڭىزدا ۋاقىتنى چىڭ تۇتۇپ ئىلىم تەھسىل قىلىشقا ئالدېراڭ، قۇرۇق ئۈمىت-ئارزۇلارغا ئالدىنماڭ، سىزنى ئىلىم تەلەپ قىلىشقا يۈزلىنىش ۋە تىرىشچانلىق قىلىشتىن تامامەن چەكلەپ قويدىغان ھاياتىڭىزدىن بىرەر سائەتنى ۋاقىتىنىمۇ پايدىسىز ئۆتكۈزۈشكە سەۋەپ بولىدىغان ئەھمىيەتسىز ئالاقىلارنى ئۈزۈڭ، چۈنكى ئۇ ئىشلار يول توسىدىغان قاراقچىغا ئوخشايدۇ، شۇنىڭ ئۈچۈن ئىلگىرىكى ئالىم-ئۆلىمالار ئىلىم تەلەپ قىلىش ئۈچۈن يۇرتلىرىدىن ئايرىلىشنى، ۋەتىنىدىن يىراق بولۇشنى ياخشى كۆرگەن، چۈنكى ئىنساننىڭ پىكرى چېچىلغاندا ئىنچىكە ھەقىقەتلەرنى ئىدراك قىلالمايدۇ، ئاللاھ تائالا بىر كىشىنىڭ كۆكسىدە ئىككى قەلب قىلمىدى، شۇنىڭ ئۈچۈن: سەن پۈتۈن ۋۇجۇدۇڭنى ئىلىمگە بەرمىسەڭ، ئىلىم ساڭا بىر جۇز ئىسىنىمۇ بەرمەيدۇ دېيىلىدۇ.

ئۆلىمالار بىلەن ئارتۇقچە ئىختىلاپ قىلىشتىن ساقلىنىش: سىز ئىلىم تەلەپ قىلىشنىڭ دەسلۇپىدا ئومۇمى ئىنسانلار ياكى ئالىم-ئۆلىمالار بىلەن ئىختىلاپ قىلىشقا مەشغۇل بولۇشتىن ساقلىنىڭ، چۈنكى بۇ ئىش ئىنساننىڭ زېھنىنى قالايمىقانلاشتۇرىدۇ، ئەقلىنى ھەيران قالدۇرىدۇ، شۇنىڭدەك چوڭ شەرىھى كىتابلارنى ئوقۇشتىن ھەزەر قىلىش، چۈنكى ئۇ سىزنىڭ ۋاقىتىڭىزنى زايە قىلىدۇ، زېھنىڭىزنى چاچىدۇ، بەلكى سىز ئوقۇۋاتقان كىتاپ ياكى ئۆگىنىۋاتقان ماددىنى مۇكەممەل بىلىش ئۈچۈن پۈتۈن ۋۇجۇدىڭىزنى بېرىڭ، كىتابتىن زۆرۈر بولمىغان يەنە بىر كىتابقا يۆتكىلىشتىن ھەزەر قىلىش، چۈنكى بۇنداق قىلىش بولسا مەقسەتكە يېتەلمەسلىك ۋە زېرىكىشنىڭ ئالامىتىدۇر، سىز ھەر بىر ئىلىمنىڭ ئەڭ مۇھىم بولغانلىرىغا ئالاھىدە كۆڭۈل بۆلۈڭ.

پۇختا ۋە تولۇق ئىگىللەش:

ياد قىلماقچى بولغان ماددىنى ناھايىتى پۇختا، توغرا شەكىلدە ياد قىلىشقا ھېرىس بولۇڭ، بۇنى ئۇستازغا ياكى سىزگە ياردەم بېرىدىغان كىشىلەرگە تىگىشىڭ، ئاندىن ياد قىلغان ماددىنى پىششىق ياد قىلىڭ، ياد قىلغان بىلىملەرنى ئۇنتۇپ قالماسلىق ئۈچۈن ھەر كۈنى مەلۇم ۋاقىت ئاجرىتىپ تەكرارلاشنى ئادەت قىلىڭ.

– كۆپ كىتاپ كۆرۈش:

ئاساسلىق قىسقا مەنبەنى ياد قىلىپ بولغاندىن كېيىن، ئۇنىڭ شەرھىلىرىنى ۋە ئۇنىڭدىكى مۇھىم پايدىلار، پەرقلىق مەسىلىلەرنى پۇختا ئىگىللەش، دائىم كىتاپ كۆرۈش بىلەن ئاددى تەتقىقاتلاردىن يۆتكۈلۈش، ئىنچىكە مەسىلىلەر ۋە تېپىلغۇسىز پايدىلارنى، كەم ئۇچرايدىغان شاخچە مەسىلىلەرنى خاتىرە قالدۇرۇش، قىيىن مەسىلىلەرنى ھەل قىلىش، بارلىق ئىلىملاردىن ئوخشىشىپ كېتىدىغان ھۆكۈملەرنىڭ ئارىسىدىكى پەرقلەرنى ئايرىش، ئاڭلىغان بىر پائىدە ياكى بېكىتىلگەن بىر قائىدە بىلەن ئايرىم بولۇۋالماستىن بەلكى ئۇنى ئەستە تۇتۇپ ئىزاھلاشقا ئەھمىيەت بېرىش.

ئىلىم تەلەپ قىلىشتىكى ھىممىتىڭىز يۇقىرى بولسۇن، كۆپ ئىلىم ئېلىشقا ئىمكانىيەت تۇرۇقلۇق ئاز ئىلىم بىلەن كۇپايىلەنمەك، ئازراق ئىلىم ئۆگىنىپلا پەيغەمبەرلەرنىڭ ۋارىسى بولدۇم دەپ قانائەتلەنمەك، ئىمكانىيەت بولغان پايدىنى قولغا كەلتۈرۈشنى كېچىكتۈرمەك، ئىلىمدىن سوۋۇتىدىغان قۇرۇق ئارزۇلار بىلەن مەشغۇل بولماك، كېچىكتۈرۈش ئاپەتتۇر، چۈنكى سىز ھازىر بىر ئىلىمنى ئۆگەنسەڭىز، ئىككىنچى بىر ۋاقىتتا يەنە بىر ئىلىمنى ئۆگىنىسىز.

تىنىڭىز ساق، جۇشقۇن، ياشلىقىڭىز ئۇرغۇپ تۇرغان، ئەستە تۇتۇشىڭىز كۈچلۈك، مەشغۇلىيەتلىرىڭىز ئاز بولغان، خىزمەت توسقۇنلىقى ياكى مەنسەپ توسقۇنلىقىغا ئۇچراشتىن ئىلگىرىكى بوش ۋاقىتلىرىڭىزنى غەنىمەت بىلىڭ،

سىزدىن ئىمكانىيىتىڭىزنىڭ يېتىشچە ئېھتىياجلىق بولىدىغان كىتابلارنى ھاسىل قىلىشقا ئەھمىيەت بېرىش تەلەپ قىلىنىدۇ، چۈنكى ئۇ ئىلىم تەلەپ قىلىشنىڭ قورالىدۇر، پايدىسى بولمايدىغان مەلۇماتلارغا پەرۋا قىلماك، ئىلىمدىن بولغان نېسىۋىڭىزنى چۈشەنچىڭىز بويۇنچە توپلاڭ، بەلكى كۈچىڭىزنىڭ يېتىشچە ئۇ ئىلىمدىن پايدىلىنىشقا تېرىشىڭ.

– ياخشى ھەمرا تاللاش:

ئىلىم بىلەن كۆپ مەشغۇل بولىدىغان، ئېسىل تەبىئەتلىك ياخشى ھەمرا تاللاشقا ھېرىسمەن بولۇڭ، ئۇ سىزنىڭ مەقسىتىڭىزنى ھاسىل قىلىشقا ۋە ئالىدىغان پايدىلىرىڭىزنى مۇكەممەل قىلىشقا، ئىلىم تەلەپ قىلىشقا بولغان جۇشقۇنلىقىڭىزنى ئاشۇرۇشقا ياردەم بېرىدۇ، چارچاش ۋە زېرىكىشنى ئازايتىدۇ، دىندار، ئامانەتدار، ئەخلاىلىق كىشىلەر ئاللاھ ئۈچۈن سەمىمىي ھەمراھ

بولدۇ.

ناچار كىشىلەرگە دوست بولۇشتىن ھەزەر قىلىڭ، ئۇنداق كىشى قېنى بۇزۇق، پەسكەش، تەبىئىتى يوق، تۇراقسىز كېلىدۇ، ئىنسانلار بىر توپ مۈشۈككە ئوخشاش بولۇپ ئۇلارنىڭ بەزىسى بەزىسىگە ئوخشاش يارىتىلغان، ئۇنداق كىشىلەرگە ئارىلىشىشتىن ھەزەر قىلىڭ، چۈنكى ئۇ كېسەللىك، ئۇنىڭدىن يىراق تۇرۇش ھەمراھ بولۇشتىن ئاساندۇر.

ئۇستازلارغا ھۆرمەت قىلىدىغان ئەدەپلىك بولۇش:

ئىلىم دېگەن دەسلەپتىلا كىتابتىن ئېلىنمايدۇ، بەلكى ئازغۇنلۇقتىن ساقلىنىش ئۈچۈن تەلەپنىڭ ئاچقۇچلىرى بولغان ئىشەنچلىك ئۇستازلاردىن ئېلىنىدۇ، شۇنىڭ ئۈچۈن ئۇستازغا ئەدەپلىك بولۇڭ، بۇ مەقسەتكە يېتىش، ئىلىمنى ھاسىل قىلىش، نىجات تېپىش ۋە ئۇتۇق قازىنىشنىڭ ئاساسىدۇر. ئۇستازىڭىزنى لايىق رەۋىشتە ئىززەت-ھۆرمەت قىلىڭ، قەدىرىنى قىلىڭ، ئۇنىڭ بىلەن بىرگە ئولتۇرغاندا، سۆزلەشكەندە ئەدەپ بىلەن ئولتۇرۇپ، سۆزلىشىڭ، سوئاللىڭىزنى گۈزەل شەكىلدە سورىڭ، سۆزىگە قۇلاڭ سىلىڭ، ئۇستازنىڭ ئالدىدا كىتابنى ئاچقاندا ئەدەپ بىلەن ئېچىڭ، ئۇستازنىڭ ئالدىدا ئۆرە تۇرۇۋالماڭ، ئالدىدىن تولا ئۆتمەڭ، ئۇستازدىن بۇرۇن سۆز قىلىۋالماڭ، ساقال تارىماڭ، كۆپ سۆز قىلماڭ، سۆزىگە قوشۇق سالماڭ، دەرسىگە كاشىلا بولۇپ سوئالغا جاۋاپ بېرىشىنى سوراپ چېك تۇرۇۋالماڭ، باشقا جامائەتلەر بولغان سورۇنلاردا كۆپ سوئال سوراشتىن ساقلىنىڭ، ھەقىقەتەن بۇنداق قىلىش سىزگە مەغرۇرلۇقنى ئۇستازغا بىزار بولۇشنى كەلتۈرىدۇ، ئۇستازنى ئىسمى بىلەنلا ياكى لەقىمى بىلەنلا چاقىرماڭ، بەلكى ئۇستاز ياكى ئۇستازىم دەپ چاقىرىڭ.

ئەگەر سىز ئۇستازنىڭ خاتالىقىنى سەزىسىڭىز ياكى شۇنداق ئويلىسىڭىز ئۇنى كۆزىڭىزدىن چۈشۈرمەڭ، بۇ سىزنىڭ ئۇنىڭ ئىلمىدىن مەھرۇم بولىشىڭىزغا سەۋەپ بولىدۇ، ئىنسانلاردىن كىم خاتالىقتىن سالامەت قالغان!. ئۇستاز بەكمۇ زەپىدىنىڭ "ئىلىم تەلەپ قىلغۇچىنىڭ زىننىتى" ناملىق ئەسىرىگە قارالسۇن.

ئاللاھ تائالا سىز ۋە بىزنى ئىلىمگە مۇۋەپپەقىيەت قىلىپ ھەق ئۈستىدە مۇستەھكەم تۇرۇشقا، بىزنى مۇسۇلمان ئالىملىرىدىن بولۇپ تەربىيلىنىپ چىقىشقا، ئاللاھنىڭ دىنىغا مەنبە بولۇش ۋە تەقۋادارلارغا يېتەكچى قىلىشنى سورايمىز. ئاللاھ سالامەت قىلسۇن. ئامىن.

ئاللاھ ھەممىدىن ياخشى بىلگۈچىدۇر.